

Tesaloniki samba ni

A tite pote kun Pol wãrge di pa

Tesaloniki samba

ni

A tite nyu hunnam

Tesaloniki bage a halmi kun ba yiti Masedoni yu saga, gu bage a saga keseygu. A tomo Pol yaa la Tesaloniki di wole nyiyã hiindigu bõru keseygu yaam ni, Silvẽ la Timote la da debũ di. (Silvẽ seere dummũ Silasi, ye na a tombã tomã tite yoro 17: 1-10.) Ba sigele deŋ Kĩristi nyumba mentu-n dondre, kun kũ a põtũmũ a nyõv patĩba beŋ ni bunma ba yele a zuyfũma la. Zuyfũma kaluley bunma ba pane a nyõv tã Pol ba gaŋ di, la gu pane di la di yafu dombã namba siri deŋ.

Kun gu tãnge, guko bellenu, Pol la Silvẽ da wote Korẽntu, la Timote yaa ba ga, la di yaa sebu ba ni Tesaloniki fũma kĩbaru, a kĩbayav nahĩ dõŋsõle Pol bũnde handa, di posu a Dufre barka, a nyanŋanõŋ hun Tesaloniki samba pane a nyõv patĩba mentu-n dondreu hun wẽ a halmi naŋgu ni, la di bole ke hãndi di boŋ di go na ba. Leni ba wãrge a tite koŋ.

A kaŋ kun pa Pol wãrgũ tite koŋ da gu sebu kun pa Pol ba kile di ye Tesaloniki samba, di pa ba a beni ba dum ba buna mbaa la a warga kesey Zezi bõru naŋgu gulle, la ba buri a nyõv panam yoro. Ba sebuũ la tite koŋ yoro mu ke Kĩristi yoro feyley la tomã zigamsu (a beni la a kẽy wali) ba zanta dombã. A tite naŋgu sebru mu kun bellu te bunma da pa a nyõv Kĩristi ni kun fendi ba sum, la kana Kĩristi hagatru di be. Pol bolu ke kun hem gu gan a nyu a nyõv patĩba namba ni, ba ti faam gu hãŋsi a Dufre waluma nahĩ, la ba hõgo a tãmhã ke ba bella wẽ la a Daŋsa.

A posuu

1 ¹ Mko Pol, Silvẽ la Timote la wãrgũ Tesaloniki Dufre daŋ fũma ni bunma a Dufre v sa la a Daŋsa Zezi halfu; Maana a Dufre baŋu na ni la di pa na a bæni.

Tesaloniki samba feyley la ba nyõv panam weyga

² U posru barka a Dufre nakõ duru gulle v ba dugra, la v bolu na seeyã v Dufre zãanam ni. (guŋgaaru la a Dufre zãanam Nde nyõngv ...? ³ U hũndru fos, v sa a Dufre yigani, na nyõv panam tomde, na boŋey tomde, la na tamhã a Daŋsa Zezi Kĩristi ni kun wẽ gẽngẽŋ. ⁴ U sabu Kĩristi yoro, a Dufre bunma boŋ hãnda, v nyaa ke dikõ a Dufre zõe na la di gulle ni ⁵ A nyõv, v kĩbaru dõndõgv kun v sebru na ni ba tere na ga la a weyga da, la a Dufre gaabu la a Dufre Leŋkãm mu la, kun a humni weyga mbaa dige go. Na nyaa kana v bage na tullenũ , na hãŋsam gulle. ⁶ Nakõ bage bunma sebru ukõ la a Daŋsa, kun na soŋe a Dufre weyga a warga zaagv yoro, la a bun-dõnõmũ kun a Dufre Leŋkãm pati. ⁷ Nuŋka na hagatẽ a nyanŋanõŋ a nyõv patĩba duru bunma wẽ Masedoni la Akay ni. ⁸ Nakõ ga a Daŋsa weyga sure ga laŋgi Masedoni la Akay, deŋ ten ten da dõ, la na nyõv panam a Dufre ni kĩbaru hende a tigni duru, kala gu ba te tilay kõynde ukõ wey gu weyga. ⁹ Ba weyru v weyga ba sebru kana na soŋe hu, la kana na kubate na yiga a Dufre ga na dõgv a tooyav, da na wõl a Dufre feyo a nyõv sa ni, ¹⁰ la na daa di bi siri a dõbav ni di be anũ dikõ a Dufre fegete, Zezi, anũ tigrũ hu a Dufre bun-hurga kun bellu koŋ ni.

Kana Pol wɔle Tesaloniki

2¹ Mu sabu, na gulle nyaa ke v benam na ga ba yaa bindu, ² Na nyaa mu ke ba warge, v na tugomamfi Filipu; la a Dufre pane hu a beni da v sebu na ni a kibarv dɔndɔgu koŋ, a timsi zaagu yoro. ³ U segelamfi ba sita a wolou ni, wala a bunde kun ba pūrāma, wala a kilimi ni. ⁴ La kun a Dufre meyē hu dɔ na v dey, la dɔ ti talfina hu ni dɔ kibarv dɔndɔgu koŋ, v ba weyra da v te a fɔmabu humni, la da gu te diko a Dufre humni la, ani ni kun a buana sooni. ⁵ Na nyaa ke a bada v ba weye a weyni da v zɔgɔm fu, a bada v ba weye v boŋ da v da a daam, a Dufre a kɛseti sa la. ⁶ U ba yare a nanv kun sɔti a fɔmabu ga, na ga, wala fuma sɔrba ga. ⁷ Kundɛ v da dey v hūŋsv v dabri na nyuni, kun gu bage Kuristi tombə la hu. La v tugle na tulleni la a bun-bormi, kana a nya yeli dɔ gunda wali. ⁸ U hōfa la a boŋey la na, kala v boŋse v pa na a Dufre kibarv dɔndɔgu ten ten da dɔ, la mbaa ukɔ gulle feyley mu, kana na hagatɛ v bombə. ⁹ U sabu, na hundɔfu v tomə la v warga; v wɔle a nyirē la a fire, da ka v bagu a degrey ani kama na yoro ni, gukɔ yoro v sebe na ni a Dufre kibarv dɔndɔgu.

¹⁰ Nako kɛseti samba la, la a Dufre mu a kɛseti sa la, ke ukɔ wal-bagruma la na kun le a nyɔv patiba hāŋse, gu maki, zergu go. ¹¹ Na nyaa mu ke v bage fu kama na yoro ni, kana wē sa dɔ gunda ni. ¹² U segele na, v pane na a beni, v horome na, na yafu kana a Dufre boŋ, diko ani yiti na da na zu dɔ halmi hun hōfu a dubey yoro.

¹³ Ye kun pa ukɔ posru a Dufre barka v ba dugra: kunnv na dɔmɔne a Dufre weyga kun v sebe na ni nanŋv na soŋe gu la. Na ba soŋe gu mbala a fɔmabu weyga la gu, la na soŋe gu la kun la gu nyɔv nyɔv nanŋv; a Dufre weyga kun wɔllv nako a nyɔv patiba yoro. ¹⁴ U sabu na hagatɛ mbala a Dufre fuma bunna pa Zezi Kuristi a nyɔv ba wē Zude halamɔ namba kana, kun yatu gu bo: na saga samba warge na la, mbala kana a zuyfuma warge a fuma a Dufre namba mu. ¹⁵ Bako la ku a Daŋsa Zezi la a annabiou, ba warge hu handa mu; ba ba bagra kun dɔndu a Dufre ni, a fɔmabu durv alba la ba. ¹⁶ Ba yare kana ba ganŋan hu a Dufre hilo fɛe a digəmə bunna a zuyfuma ni da ba da a hoptəm, ba dakra nuŋka wakati kama ba wali zaabi. La kendɔgti kendɔgti a Dufre bun-hunnam sole ba nyuni.

Pol boŋ dɔ na Tesaloniki fuma

¹⁷ Ukɔkɔ, v sabu, v korɔte la na a wakati dige ni, a yiba ba ni dombə, kay v humni wē la na ga, v te gaabi da v yav na na, saba v boŋə la v buana durv v gɔ v be na ga. ¹⁸ Gukɔ la pa v boŋse v be na ga, mko gulle, Pol ney wɔllv m nyanan, la a Seytaani ganŋanə hu. ¹⁹ Ko anuma le v tāmhā, v bun-dɔnɔmɔ, la v dubey yu tɔbey v Daŋsa Zezi Kuristi yiganɔ dɔ benam wakati? Nako dɔ? ²⁰ A nyɔv la. nako le v dubey, la v bun-dɔnɔmɔ.

3¹ Kun v ba dey v daa kɔynde, v tige a humni v ten ten fɛy Atenu, ² la v na tunge na ni Timote, v sabi; dɔ wɔllv la a Dufre Kuristi kibarv dɔndɔgu yoro, da dɔ hāŋsi na, la dɔ pa na beni na hiki gəŋgəŋ na nyɔv panam yoro, ³ kun patɔ ka fu kā na tullenɔ nyan nyan warga kesey heŋ pa na surɔ a Daŋsa bɔrv nyuni, saba na gulle nyaa a warga heŋ v hɔle la. ⁴ Kunnv v da wote na ga, v bole na ni, zaa a warga ba bene, ke v dara v warga kesey; la na nyaa ke gukɔ la be. ⁵ Gukɔ la pa, kun m ba dey m go m daa, m tunge Timote na ga, da m hɔrɔ na nyɔv panam kibarv, a funi da hōfu mu la wala a Tigi-yelo nandi ba tige na dɔ ye, v tomde nanŋv bagu bindu.

⁶ Masaŋkɔ, Timote sure na ga dɔ hagati dɔ be v ga, la dɔ bene la hu ni a kibayav dɔndɔ na nyɔv panam la na boŋey kibarv; dɔ bole hu ni, na fɛyfu halt nyan na hundɔfu v wali hāŋsum, la na hayfu na gɔ na hu, kana v mu hayfu v na na. ⁷ Nuŋ, v sabu, la kun v wē v somey la v warga kesey yoro durv v da v buana zɔgɔmam (a beni), na nyɔv panam heŋ zambaani ni. ⁸ Masaŋkɔ, v feyfu, kun na fɛyfu gəŋgəŋ a

Daŋsa yoro . ⁹Ase barke posu v deysri v posu a Dufre na furo ni, a bun-dɔnɔmi heɗ duru ni hun v turti dɔŋsɔ nakɔ gulle notre Dufre yigani ni ? ¹⁰A nyirɛ a fire, v zāana a Dufre la v buna duru, da di pa hu v gɔ v na na, la v hibtu kun kufu na nyɔv panam ni.

¹¹Maana a Dufre dukɔ gulle, v sa, la v Daŋsa Zezi keleti hu ni a bɔru v tɛ halɔ na ga!
¹²Maana a Daŋsa pɔrsɔl, gu pu a boŋey kun na boŋ dombɔ la fuma sɔrba, a boŋey kun v boŋ na koŋ kana; ¹³Maana di kaŋsal na buna, da na baɗi bunma fu ba dey di ti zergi, na baɗi a fuma sirfuba a Dufre v sa yigani, a funde kun ni v Daŋsa Zezi bellu be di la bunma di halfu duru.

Kana na yafu la gu te a Dufre humni

4 ¹Kun fɛy, v sabu, v zāani na la v horom a Daŋsa Zezi seere ni: Na sebe v ga kana na heme na yaba la na te a Dufre humni, la na baɗi gu. La yagu na yigani la a hārɛy bagam kōynde. ²Na nyaa a segelɔmfi hun v da a Daŋsa Zezi ga v bo na na yom hi. ³Kun a Dufre boŋ, na kɔrɔtu hɔle ni dukɔ ni; na daa na gulle la na a kusey ; ⁴fu kama na ni hɔrɔ di zaŋ di kɛɔŋ la a sirfomi la a dubey, ⁵ka di dugu a boŋey zaabi hal di bunde, mbala kana bunma bɛy a Dufre baɗi gu; ⁶maana ka fu sol di sabi ni wala di ti zamba di a wali koŋ ni; a Daŋsa gita koŋka duru giru, v da bole na ni gu, v hōŋse na a nyɔv la gu. ⁷Saba a Dufre ba yiri hu da v baɗi kun zigamsu, la di yirɛ hu la da v kɔrɔtu hɔle ni dukɔ ni . ⁸Nuɗ anɔ gaŋ di ba yommɔ a segelɔmfi heɗ, a fubi dɔ di ganti, la a Dufre mu di ganti, dukɔ anɔ pa hu di Leŋkam.

⁹Kun zuru la a nyabre boŋey, na ba yata da fu wārgri ni gu, na gulle beɗ gulle da la a seɓlam a Dufre ga ke na boŋsu dombɔ, ¹⁰la na baɗi gu v sabu ni bunma wɛ Masedoni zaka gu zaka ni. La v patɔ na a beni, v sabu ke na yau la yigani gu bagam kōynde, ¹¹fey na la dombɔ la a bəni, na yeli na gulle tomɔ, la na wɔl la na wɔna, mbala kana v da bole na ni; ¹²da na wole yabrey baɗi a dubey bunma ba ye le a Kuristi fuma ni, la ka na tufu na daali fu hāŋsam .

A sebre kun zuru la a Daŋsa benam

¹³U sabu, v ba boŋ na ba hɔre kun zuru la a fuma bunma sibu beɗ, kun patɔ ka na buna be yey mbala fuma sɔrba bunma go a tāmhā. ¹⁴U pane a nyɔv ke Zezi sibe, la di fegete, le kana mu v pane a nyɔv ke bunma sibu Zezi ni nyɔv panam yoro, a Dufre pata Zezi fegeti ba, di menti ba la Zezi. ¹⁵Ye kun v bolu, kana maki a Daŋsa weyga keɗ: ukɔ, bunma fɛyfu feyfu a Daŋsa benam funde koŋ, v ba fendrɔ bunma sibu v yau hɛmsu a Dānsa. ¹⁶A hilo zanta dɔba gu baɗi silenkeenɔ, ba dɔmɔ a malekav yɔv hilo la a Dufre kul hilo, la a Daŋsa gulle sita a dɔba di yirgi; la ba daŋsama bunma sibu Kuristi yomde yoro namba fegetrɔ dɔm, ¹⁷kun defu, ukɔ bunma fɛyfu v feyfu, v mentra la ba ba zaŋ hu a dɔra ni v yau hɛmsu a Daŋsa a dɔba ni; la nuɗ v fɛyrā la a Daŋsa fos. ¹⁸Kɔ pa na dombɔ a beni la a weyni heɗ. ¹Kun zuru la a sīrɛv la a wakatu kun a Daŋsa bellu, mu sabu, na ba hayfa ke fu wārgri na ni.

5 ²Na gulle nyaa fɛe ke a Daŋsa benam bagra mbala a buno kana bellu a nyirɛ ³Kunnu a fuma bellu bo: «A bəni la a laafia!» A wakatu naŋgu da, a yeyam bellu sol ba nyuni, kana a hulam wolmi hunti a kɛɔŋ fɔrsa ni , la ba ba kōrā lay. ⁴La nakɔ, mu sabu, na go a yuku yoro da a funde koŋ be ti na girisi mbala a buno kana; ⁵Na duru v pændugu ginda, la a fire ginda la. U ba ye le a nyirɛ wala a yukuu fuma. ⁶Ko ka v dergi mbala fuma sɔrba kana , la v hemɔn na v tufu, la v baɗi a gulle nyuriba. ⁷Bunma dey, a nyirɛ ba dey, la bunma nyɔrɔ a hunam ba yigani sum, a nyirɛ ba nyɔrɔ ba yigani sum. ⁸La ukɔ kun le a fire fuma v baɗi na a nyi gulle samba; v zaŋ na a nyɔv panam la a boŋey i huki hu ni mbala a tɔn kun gulli hu ni a sama kana , la a hoptəm tāmhā mbala a kɔsv fuulɔ. ⁹A Dufre ba tigi hu da v da di bun-hunnam, la da v da a hoptəm v hal la v Daŋsa Zezi zambaani ni, ¹⁰dukɔ anɔ sibu ukɔ ni, kun patɔ v feyfɔ

we v sibe we, v feyfə la dı. ¹¹ Gukɔ la pa, dakrı na dombə beni, la na burıgı dombə nyɔv panam, mbala kana na bagrı gu nuɲ.

Pol segeləm a nyɔv patıba nı

¹² Ʋ sabu, v zāanı-na na dubsu bınma wəllu na tillenı, yıganı samba bınma hōısrı na a Daısa bɔrv, la ba segel na namba.

¹³ Hōısrı na ba na kalı ba handa la a boıey, ba tomə hun ba bagrı nahı gulle. Tugo na la dombə la a bəəni.

¹⁴ Ʋ sabu, v zāanı-na, wey na a sarsıgɔv samba nı , pa na bınma beni bɔɔgv a beni, toku na a gaabı wırgı samba; bagı-na a bın-sım la a fuma dırv.

¹⁵ Daa na na gulle ka fu kə gɔrgı fu nı a zaabı, a zaabı nyunı, la yarı-na fos a hārēy na dombə tillenı nı, la la a fuma dırv. ¹⁶ Bagı na a bın-dɔnɔmı fos. ¹⁷ Bagı na a Dıfre zāanam ka na dıgv. ¹⁸ Posu na a Dıfre barka kun la dırv nı la, saba gukɔ le kun a Dıfre boı la nakɔ bınma bagı gu dum la Zezi Kırıstı. ¹⁹ Ka na gaıııan a Dıfre Leııkəm a wɔlam, ²⁰ ka na huysı a annabiou weynı; ²¹ la mey-na na ye kaı kama dırv, hōıgɔ na kun hārēy; ²² daa na na gulle la a zaabı digre dırv. ²³ Maana a Dıfre anı halfı a bəəni, dıko gulle korɔtv na dı-dırvı hıle nı dı gulle nı; a Daısa Zezi Kırıstı benam fınde, maana na dı-dırvı; na leııkəm, na pımdə, la na kulɔ, bagı kun ba ba dey ba tı zergı. ²⁴ Anı yırvı-na a nyɔv bagrı la, la dıko la bagrı gu. ²⁵ Ʋ sabu bagı-na a Dıfre zāanam hu nı. ²⁶ Posu-na v sabu dırv la a mıksam hārēy. ²⁷ M horom-na la a Daısa seere, tı na keo a tıte koı v sabu dırv. ²⁸ Maana v Daısa Zezi Kırıstı bagı na nı!